



សៀវភៅអាណិត វិហារត្រពេ បុទុលី

ស៊ីហ្វាវីយ៉ា ប៊ិស៊ីករ កង្វាល

គ្រូបង្ហាត់ កង្វាល | កង្វាលរក កង្វាលរកកង្វាល កង្វាល
កង្វាលកង្វាល កង្វាលកង្វាល
គ្រូ កង្វាល កង្វាល កង្វាល

ජෛනිකාඛික විධිමත්ලඟ ප්‍රදුර්ව

ස්ථානීය විස්තර සංග්‍රහය

ඉතිහාස සංගමය | සංචාරක මාර්ගෝපදේශක සංසදය

මානවශාස්ත්‍ර අධ්‍යයනාංශය

ශ්‍රී ලංකා රජරට විශ්වවිද්‍යාලය

ශ්‍රී ලංකා රජරට විශ්වවිද්‍යාලයේ, සමාජීය විද්‍යා හා මානවශාස්ත්‍ර පීඨයේ, මානවශාස්ත්‍ර අධ්‍යයනාංශයේ, ඉතිහාස සංගමය සහ සංචාරක මාර්ගෝපදේශක සංසදයේ නියමු ව්‍යාපෘතියකි.

ග්‍රන්ථය සම්පාදනය :
ඉරේෂා මධුවන්ති වික්‍රමසිංහ

පිටකවරය :
තුසිත දිසානායක

- උපදේශකත්වය :
- මහාචාර්ය එම්. කේ. එල්. අයිරංගනී - අංශාධිපති, මානවශාස්ත්‍ර අධ්‍යයනාංශය
 - ඉතිහාසය විෂයෙහි ආචාර්ය මණ්ඩලය

පටුන

හැඳින්වීම	5
1. ඓතිහාසික මිහින්තලා පුරවරය	6
2. මිහින්තලේ පුරාවිද්‍යා පරිශ්‍රයෙහි සිතියම	10
3. මිහින්තලේ පුරාවිද්‍යා පරිශ්‍රයේ වැදගත් ස්ථාන	11
3.1. මිහින්තලේ පුරාවිද්‍යා කෞතුකාගාරය	11
3.2. මිහින්තලේ පැරණි රෝහල	12
3.3. මණිනාග විහාර පරිශ්‍රය	13
3.4. ගිරිහණ්ඩ සෑය	14
3.5. කණ්ටක චේතිය	15
3.6. මැද මළුව	17
3.6.1. දානශාලාව	18
3.6.2. ධාතු මන්දිරය	19
3.6.3. සන්නිපාත ශාලාව	20
3.7. සේල වෛත්‍යය	22
3.8. ආරාධනා ගල	23
3.9. මිහින්තලේ මහ සෑය සහ මිහිඳු සෑය	24
3.10. නාග පොකුණ	25
3.11. සිංහ පොකුණ	26
3.12. ඇත් වෙහෙර	27
3.13. කටුසෑය	28
3.14. ඉදිකටුසෑය පරිශ්‍රය	29
3.15. රාජගිරි ලෙන කන්ද පරිශ්‍රය	31
3.16. අටසැටලෙන්	32
3.17. කළුදියපොකුණ පරිශ්‍රය	33

හැඳින්වීම

සිංහල බෞද්ධ සංස්කෘතියේ නිඛිරිගෙය වන මිහින්තලය අනුබුදු මිහිදු හිමියන් ලක්දිවට බුදුදහම ගෙන පැමිණ ප්‍රථම ධර්ම දේශනාවන්ගෙන් ආලෝකමත් වූ පුණ්‍ය ස්ථානයයි. අනුරාධපුර අවධියේ එළාර නම් දකුණු ඉන්දීය ආක්‍රමණිකයා පවා මෙම භූමියට පැමිණ හික්ෂුණ් වහන්සේලා වැද පුදාගනිමින් මෙහි සංචාරය කර තිබේ. මිහිදු හිමියන්ගේ ආගමනයෙන් අනතුරුව මිහින්තලාව බෞද්ධ ආරාමික මධ්‍යස්ථානයක් පමණක්ම නොවී එය බෞද්ධයින් ප්‍රමුඛ සියළු ශ්‍රී ලාංකේයන්ගේ වන්දනාවට පාත්‍ර වූ සංචාරක කේන්ද්‍රයක් බවට ද පත්ව තිබේ. සේල වෛත්‍යය, අම්බස්පිල මහ සෑය, කණ්ඨක චේතිය, ඇත් වෙහෙර ආදී වූ මිහින්තලා පරිශ්‍රයේ දක්නට ඇති අනේකවිධ ස්තූපයන් ද, ආරාධනා ගල ඇතුළු විහාර භූමිය ද බැතිමතුන්ගේ වන්දනාවට පාත්‍ර වේ. වර්තමානයේ දී මිහින්තලාව යනු වසරේ සෑම දිනකම දෙස් විදෙස් සංචාරකයින් සහ බැතිමතුන් සැරිසරන භූමි භාගයකි. විශේෂයෙන්ම සෑම වසරකම පොසොන් පොහොය යනු සියළු ශ්‍රී ලාංකේයන් මිහින්තලා පුණ්‍ය භූමිය වැද පුදා ගන්නා පොහෝ දිනයයි. එසේ ලක්ෂ්‍ය සංඛ්‍යාත පිරිසක් පොසොන් මාසයෙහි මෙම පුරා පරිශ්‍රයට පැමිණෙන අතර මිහින්තලාවේ ප්‍රධාන ගල් පඩිපෙල ආශ්‍රිත නටබුන් හැරුණු විට අප්‍රකට ස්ථානයන් සහ ගමන් කිරීමේ දුශ්කර නමුත් අතිශය සෞන්දර්යාත්මක පරිසරයන් කෙරෙහි ඔවුන් තුළ ඇත්තේ අඩු අවබෝධයකි. එහෙයින් මිහින්තලාවට පැමිණෙන සියළු බැතිමතුන්ගේ සහ සංචාරකයින්ගේ පරිශීලනය උදෙසා සරල ස්ථානීය විස්තරයක් සහ මිහින්තලාවේ ඓතිහාසික පසුබිම කෙරෙහි අවධානය යොමු කරමින් මෙම කෘතිය රචනා කර තිබේ.

ඓතිහාසික විහිත්තලා පුරවරය

උතුරුමැද පළාතේ අනුරාධපුර දිස්ත්‍රික්කයෙහි මිහින්තලේ ප්‍රාදේශීය ලේකම් කොට්ඨාසයට අයත් මිහින්තලේ පුරාවිද්‍යා පරිශ්‍රය ශ්‍රී ලාංකේය බෞද්ධ උරුමයේ නිඹිරිගෙය වශයෙන් දෙස් විදෙස් සංචාරකයින්ගේ සහ බැතිමතුන්ගේ ආකර්ශනයට පාත්‍ර වූ නටබුන් නගරයකි. ක්‍රිස්තු පූර්ව 247 පොසොන් මස පුන් පොහෝ දා භාරතීය අධිරාජ්‍යයා වූ ධර්මාශෝක රජුගේ පුත් මහින්ද මහ තෙරුණ් වහන්සේ සම්බුද්ධ දේශනයේ ආලෝකය රැගෙන මිහින්තලේට වැඩම කර ඇත. දේශීය බුදු සසුනේ ආරම්භය සනිටුහන් වූ ඵ්දින දේවානම්පියතිස්ස රජු සහ මිහිදු මහතෙරුණ් වහන්සේ අතර ඇති වූ සබඳතාවයෙහි ප්‍රතිඵලයක් වශයෙන් බුදු දහම මෙරට රාජ්‍ය ආගම බවට පත්ව තිබේ. බෞද්ධත්වයේ විශ්වාසයට අනුව අතීත අනාගත කාලයන්හි සියළු බුදුවරුන්ගේ බුද්ධ ශාසනය ශ්‍රී ලංකාවේ මුල්බැසගන්නා ස්ථානය වන්නේ මිහින්තලයයි.

දේවානම්පියතිස්ස රජු (ක්‍රි.පූ.250-210) විසින් මිහිදු මහතෙරුණ් වහන්සේ සමග සංවාද පවත්වමින් බුදුන් සරණ ගිය පසු උන්වහන්සේ රජු ප්‍රමුඛ සතළිස් දහසක් මහජනයාට වුල්ලහත්ථීපදෝපම සූත්‍රය දේශනා කළ අතර හණ්ඩුක උපාසක පැවිදි කරමින් මෙරට ප්‍රථම පැවිදි උපසම්පදාව සනිටුහන් කරමින් නිල වශයෙන් බුදු සසුන පිහිටුවා තිබේ. මහින්ද තෙරුණ් ප්‍රමුඛ හික්ෂුණ් මිහින්තලේ අටසැට ලෙන්හි වැඩ වාසය කිරීමත් සමග මෙරට ප්‍රථම බෞද්ධ විහාරය බවටද මිහින්තලේ පුදබිම පත් වේ. මූලාශ්‍ර පතපොතෙහි 'සැගිරිය' ප්‍රකට

මිහින්තලේ ආරාම සංකීර්ණය තුළ ලෙන් හැට අටක් පවතින්නේ යැයි ජනප්‍රවාදයන්හි එයි. සංඝමිත්තා තෙරණිය විසින් ශ්‍රී මහාබෝධීන් වහන්සේ වැඩමවීමෙන් අනතුරුව අෂ්ඨඵලරූහ බෝධීන් වහන්සේලා අතරින් එක් බෝධීන් වහන්සේ නමක් රෝපණය කරන්නේ ද මෙහිය.

දේවානම්පියතිස්ස රජුගෙන් අනතුරුව රාජත්වයට පත් උත්තිය රජුගේ කාලයේ දී මිහිදු හිමි අපවත් වූ පසුව උන්වහන්සේගේ ධාතුන් තැන්පත් කර මිහින්තලේ ස්තූපයක් නිමවන අතර ආක්‍රමණිකයෙකු වූ එලාර රජු පවා සැගිරියේ හික්ෂුණ් බැහැදැක සාමීවියෙහි නිරත වීමෙන් තහවුරු වනුයේ සමකාලීනව දිවයිනේ ප්‍රධානතම ආගමික මධ්‍යස්ථානයක් වශයෙන් මිහින්තලය ස්ථාපිත වී පැවති බවයි. ලජ්ජිතිස්ස රජු විසින් කටු සෑයේ ශිලා ධාතු ඝර්භය කරවන අතර කුටකණ්ණතිස්ස රජු විසින් උපෝසථසරය නිමවා ඒ ආසන්නයේ ශිලාමය ස්තූපයක් ද කරවා බෝධීන්වහන්සේනමක් රෝපණය කර තිබේ. පුරාවිද්‍යාඥයින් විසින් මෙම ශිලාමය ස්තූපය වත්මන් මිහින්තලයේ සේල වෛතාසය යැයි හඳුනාගෙන ඇති අතර යටත්විජිතසමයේ සිදු වූ ප්‍රතිසංස්කරණයන්හි දී එහි සුදු හුණු ආලේප කිරීම හේතුවෙන් ශිලාමය ස්තූපයක් බව හඳුනාගැනීමට අපහසුව තිබේ. මිහින්තලා ගිරි මුදුනහි ඇති අම්බස්ඵල මහා සෑය නිමවන්නේ මහාදායීක මහානාග රජු විසින් ය. පසුකාලීනව කණිට්ඨතිස්ස රජු විසින් එම ස්තූපය ප්‍රතිසංස්කරණය කරවා තිබේ. භාතිකාභය රජු, වසභ රජු සහ පළමුවැනි ජෙට්ඨතිස්ස රජු මිහින්තලේ විහාරවාසී හික්ෂුණ් උදෙසා විවිධ පුදපූජාවන් පැවැත්වූ බවට මහාවංශයෙහි සඳහන් වේ.

මිහින්තලා විහාර වාසී හික්ෂු පරම්පරාවට අයත් වූ හික්ෂුණ් පිරිසක් කුමන්ත්‍රණය කරමින් රජු මරා දැමීමට උත්සහ කලේයැයි සැක කළ කණිජානුතිස්ස රජු විසින් එම හික්ෂුණ් මරණ දණ්ඩනයට


යටත්කොට ඇති අතර මහසෙන් රාජ්‍ය සමය වනවිට මෙම භික්ෂුණ් ථේරවාදයෙන් මිදී මහායානික ධර්මරූපි නිකායික දේශනාවන් කෙරෙහි යොමු වී ඇත. මිහින්තලේ කටු සෑය ආශ්‍රිතව හමුවන මහායාන පාඨ සහිත පත්තිරු තුළින් ද ඒ බව තහවුරු වේ. කීර්ති ශ්‍රී මේඝවර්ණ රාජ්‍ය සමයේ දී මිහිඳු හිමිගේ රන් ප්‍රතිමාවක් කරවා පෙරහැර කරමින් පුද පූජා පවත්වා තිබේ. පළමුවැනි අග්ගඛෝධි රජු, තෙවැනි අග්ගඛෝධි රජු සහ පස්වැනි අග්ගඛෝධි රජු ද සැගිරියට විවිධාකාර දායකත්වයන් දක්වා ඇති අතර පළමුවන උදය රජුගේ බිසව විසින් මිහින්තලේ කටුසෑය කරවා ඇත. හතරවැනි කාශ්‍යප සමයේ දී ළංගසේන නම් සෙනෙවියා විසින් මෙහි පිරිවෙණක් කරවා ඇති අතර එයින් සැගිරිය ආශ්‍රිතව අධ්‍යාපන මධ්‍යස්ථානයක් පවා පැවත ඇති බව තහවුරු වේ. අනුරාධපුරය බිඳ වැටීමෙන් අනතුරුව විනාශමුඛයට පත් මිහින්තලා විහාර සංකීර්ණය පළමුවැනි පරාක්‍රමබාහු රජු විසින් ප්‍රතිසංස්කරණය කර තිබේ.

රජරට ශිෂ්ටාචාරය බිඳ වැටීමෙන් අනතුරුව මිහින්තලා විහාර සංකීර්ණය ද ඒ ආශ්‍රිත පරිසර පද්ධතිය ද ක්‍රමයෙන් ජරාජීර්ණත්වයට පත්ව භික්ෂු වාසයෙන් ද තොර හුදෙකලා නටබුන් සංකීර්ණයක් බවට පත්ව ඇත. එමර්සන්ට් ටෙනන්ට්, පී. ගෝල්ඩ්ස්මිත්, ආර්.ඩබ්.අයිවර්ස්, දොන් මර්තිනු ද සිල්වා වික්‍රමසිංහ වැන්නවුන්ගේ වාර්තාවන් අනුව වල් අලින්ගෙන් ගහණ වූ මිනිස් වාසයට නුසුදුසු ස්ථානයක් බවට මිහින්තලාව පත්ව තිබේ. වර්ෂ 1910න් පසුව එච්.සී.පී බෙල්ගේ මූලිකත්වයෙන් මිහින්තලේ පුරාවිද්‍යා කැණීම් සහ සංරක්ෂණයන් ආරම්භ වීමත්, වලිසිංහ හරිස්චන්ද්‍රයන්ගේ බෞද්ධ පුදබිම් යළි නගා සිටුවීමේ ව්‍යාපාරයේ ප්‍රතිඵලයක් ලෙස පිහිටුවා ගත් මිහින්තලේ බෞද්ධ සමාගම මගින් මේ පිළිබඳ මහජන දැනුවත් කිරීම් හා බිම්

පාදාගැනීම හේතුවෙන් මෙහි පවත්නා වූ ඓතිහාසික වටිනාකම යළි ඉස්මතු කරගැනීමට හැකි වී තිබේ.

එච්.සී.පී.බෙල්, පී.ගෝල්ඩ්ස්මිත්, දොන් මර්තිනු ද සිල්වා වික්‍රමසිංහ, සෙනරත් පරණවිතාන යන පුරාවිද්‍යාඥයන්ගේ ද, වීරපොකුණේ ගුණරතන හිමි, කුඹුක්වැවේ ජේවන හිමි, තිබ්බවූවේ ශ්‍රී සිද්ධාර්ථ සුමංගල හිමි, වළවාහැංගුණුවැවේ රතනජෝති හිමි ආදී හික්ෂුණ්ගේ ද, වලිසිංහ හරිස්චන්ද්‍ර වැනි පුද්ගලයින්ගේ ද අප්‍රතිහත කැපවීම් ඔස්සේ වත්මනෙහි විධිමත් පුරාවිද්‍යා ක්ෂේත්‍රයක් සහ දියුණු බෞද්ධ විහාරයක් වශයෙන් මිහින්තලාව දැකගත හැකි වේ. වත්මන් මිහින්තලා විහාර පරිශ්‍රයේ බලාධිකාරය හොබවනුයේ වළවාහැංගුණුවැවේ ධම්මරතන ස්වාමීන්ද්‍රයන් වහන්සේ විසිනි.

විනිනිකලේ පුරාවිද්‍යා ජර්ග්‍රහයහි සිතියම



- | | | |
|---------------------------|------------------------|----------------------------|
| 1. නවීන චතුර මල | 11. දානශාලාව | 20. මිහිදුසෑය |
| 2. පුරාවිද්‍යා කෞතුකාගාරය | 12. ධාතු මන්දිරය | 21. නාග පොකුණ |
| 3. මිහිනිකලේ පැරණි රෝහල | 13. සන්නිපාත ශාලාව | 22. ඇත් වෙහෙර |
| 4. මණිනාග පොකුණ | 14. නව බුද්ධ ප්‍රතිමාව | 23. ඉදිකටු සෑය |
| 5. මණිනාග විහාරය | 15. නව ධාතු මන්දිරය | 24. පොකුණ |
| 6. ගිරිහණ්ඨ සෑය | 16. සේල වෛතාසය | 25. කටුසෑය |
| 8. තිඹිරි පොකුණ | 17. ආරාධනා ගල | 26. රාජගිරි කන්ද විහාරය |
| 9. කණ්ඨක වේනිය | 18. මිහිදු ගුහාව | 27. කළුදිය පොකුණ |
| 10. සිංහ පොකුණ | 19. අම්බස්ඵල මහා සෑය | 28. කළුදිය පොකුණ
තපෝවනය |

විනිත්තලේ පුරාවිද්‍යා පරිශ්‍රයේ වැදගත් ස්ථාන

3.1. මිහින්තලේ පුරාවිද්‍යා කෞතුකාගාරය

මිහින්තලේ නගරයේ සිට පරිශ්‍රයට ප්‍රවේශ වන්නෙකුට ප්‍රථමයෙන් මිහින්තලේ පුරාවිද්‍යා කෞතුකාගාරය දැකගත හැකි වේ. 1984 වසරේ මිහින්තලේ ප්‍රදේශයේ පැවති ගම්උදා වැඩසටහනට සමගාමීව ඉදිකළ සංචාරක නිවාසය පසුකාලීනව මිහින්තලයෙන් හමු වූ වටිනා පුරාවස්තූන් ප්‍රදර්ශනය කිරීම උදෙසා කෞතුකාගාරයක් බවට පත්කර ඇත. මිහින්තලේ අප්‍රකට ස්තූපයක් කැණීමේදී පාදාගත් ධාතු ගර්භයක් මෙහි ප්‍රවේශ ද්වාරය සමීපයේම තැන්පත් කර ඇති අතර එහි මහාමේරුව සහ ත්‍රිකුටකය යන වස්තූන්ට අමතරව බදාම සහිත බිත්තිවල දේවතා රූප පිළිබිඹු කරන සිතුවම් ඇද තිබේ. ධාතු ගර්භය සහිත ප්‍රවේශ කුටියෙහි පැරණි සෙල් කරඬු, යන්ත්‍ර ගල් ආදිය ද ප්‍රදර්ශනයට තබා ඇත. කෞතුකාගාරයේ පළමු ප්‍රදර්ශන කුටියේ මිහින්තලා පරිශ්‍රයෙහි භූමි ආකෘතියක් නිමවා ඇති අතර අංක දෙක සහ තුන කුටිවල මිහින්තලා පරිශ්‍රයේ ජලකළමනාකරණ ක්‍රමවේද පිළිබඳ දැනුවත් කිරීමක් සහ විවිධ ප්‍රදේශයන්හි හමු වූ පුරාවස්තූන් තැන්පත් කර ඇත. ජන්තාසර ආශ්‍රිත පැරණි සෞඛ්‍ය ස්වස්ථතා ක්‍රමවේද හඳුන්වාදෙන කුටියක්, මිහින්තලා රෝහල් පරිශ්‍රයෙන් හමු වූ පුරාවස්තූන් සහිත කුටියක්, ආරාමික සනීපාරක්ෂාව පිළිබිඹු කරන වැසිකිළි කැසිකිළි නිර්මාණ සම්බන්ධ කුටියක් ආදී වශයෙන් මෙම භූමි පරිශ්‍රයට අදාළ පුරාවස්තූන් පිළිබඳ අවබෝධයක් ලබා ගත හැකි

අංශයන්ගෙන් මෙම කෞතුකාගාරය සමන්විත වේ. සංචාරකයන් මේ පිළිබඳ අවධානය යොමු නොකළ ද අවශ්‍ය ඕනෑම අයෙකුට නොමිලේම නැරඹිය හැකි වටිනා කෞතුකාගාරයක් වන හෙයින් මෙයින් ඉටුවන සේවාව ප්‍රයෝජනයට ගන්නේ නම් මහත් දැනුමක් ලබාගත හැකි බව සඳහන් කළ යුතුය.

3.2 මිහින්තලේ පැරණි රෝහල

මිහින්තලේ පුරාවිද්‍යා කෞතුකාගාරයට නුදුරින් බටහිර දෙසින් ස්ථාපිත වී ඇති ඉපැරණි විහාර සංකීර්ණයට අයත් ආරෝග්‍යශාලා නටබුන් සමූහය මෙරටින් හමුවන පැරණිතම රෝහල් සංකීර්ණයක සාධක වශයෙන් හඳුනාගත හැකි වේ. හික්ෂුණ උදෙසා මෙම රෝහල ස්ථාපිත කර ඇත්තේ දෙවැනි සේන රජු විසින් බව පිළිගැනීමට ලක්ව ඇත. මෙම ආරෝග්‍යශාලාව පිවිසුම සහ රෝගී පරික්ෂාවන් සිදුකරන කුටිය, දානශාලාව, ගබඩා කාමරය, උණු පැන් ගෙය, බෙහෙත් ඔරුව, බුදු මැදුර සහ ගිලන් කුටිවලින් සමන්විත වූ අංග සම්පූර්ණ රෝහලකි. විවෘත භූමියකින් යුතු ඉදිරිපස කොටසේ රෝගීන් පරික්ෂා කරන කුටිය පිහිටුවා ඇත්තේ රෝහලේ ප්‍රවේශ ද්වාරය අසලින්මය. එහෙයින් එම කුටිය බාහිර රෝගී අංශයක් ලෙස ක්‍රියාත්මක වන්නට ඇති බවත්, රෝගීන්ගේ ආරක්ෂාව පිණිස රෝහලට ඇතුළත් කරගත යුතු රෝගීන් පමණක් එයින් ඇතුළත්කරගෙන සෙසු රෝගීන් ඖෂධ නියම කර පිටත්කර හරින්නට ඇති බවත් නිගමනය කළ හැකිය. ඒ ආසන්නයේම ඖෂධ ගබඩාව ද පිහිටුවා ඇත. විවෘත භූමියට සම්බන්ධ දානශාලාවත් උණුපැන්ගෙයත් නේවාසික රෝගීන්ගේ පරිහරණය උදෙසා පැවතී ඇත. නේවාසික රෝගීන් උදෙසා වෙන් වෙන් කුටි පිහිටුවා තිබීම තුළ විවිධ රෝග සඳහා වෙන් වෙන් වූ අංශයන් පිහිටුවීමෙන් බෝවන රෝගාදියෙන් වැළකීමේ හැකියාව පවතී.



මෙම රෝහලෙහි පිහිටුවා ඇති ශෛලමය බෙහෙත් ඔරුව ඖෂධ දියරයන්හි රෝගීන් ගිල්වා තැබීම පිණිස භාවිත කරන ලද්දක් වන අතර එය මෙරටින් හමුවන විශිෂ්ටතම බෙහෙත් ඔරුව බව පුරාවිද්‍යාඥයින්ගේ මතයයි. රෝහල තුළ බුදු මැදුරක් ද පිහිටුවා තිබීම තුළ රෝගීන්ගේ මානසික ස්වස්ථතාව නිසි පරිදි පවත්වාගෙන යෑම උදෙසා මානසික සුවතා මධ්‍යස්ථානයක් වශයෙන් ද එය ක්‍රියාත්මක වන්නට ඇති බවත්, රෝගී භික්ෂුණ්ට ආගමික වතාවත් ඉටුකිරීමේ පහසුව ලබාදුන් ආකාරයක් ලෙසත් හඳුනාගත හැකි වේ.

3.3. මණිනාග විහාර පරිශ්‍රය

මහින්තලේ පුරාවිද්‍යා කෞතුකාගාරය පසුකර මිහින්තලා කන්ද තරණය කිරීමට ප්‍රථමයෙන් කඳු පාමුල පියගැටපෙළට වම් පසින් ඇති මණිනාග විහාර පරිශ්‍රය දැකගත හැකි වේ. පංචාචාසයකින් යුතු මෙම විහාරය භික්ෂු ආවාස වශයෙන් භාවිත කර ඇති අතර මෙය මණිනාග විහාරය හෝ මණිනාග මන්දිරය ලෙසින් හැඳින්වීමට හේතු වී ඇත්තේ සිව්වන මිහිදු රජුගේ මිහින්තලා පුවරු ලිපියෙහි 'මණිනාල්' නම් දෙවිදුව වැඳ පුදා ගැනීමේ ස්ථානයක් මෙම පරිශ්‍රයෙහි පිහිටා ඇති බව

දැක්වීම තුළිනි. එහෙයින් මෙහි මණිනාල් දෙවිඳුව වැදපුදා ගැනීමේ ස්ථානයක් පවතින්නට ඇති බවත්, හික්ෂු ආවාස ද ඒ සමගින් ඉදිකර එක් සංකීර්ණයක් සේ පවතින්නට ඇති බවත් අනුමාන කළ හැකිය. මේ ආසන්නයේම ඇති පොකුණ මණිනාග පොකුණ ලෙසින් හඳුන්වන අතර මිහින්තලා කඳු මුදුනේ සිට ගලා එන ජලය මෙම පොකුණට ඒකරාශී කරගනිමින් ආරාමික හික්ෂුණගේ පැත් පහසුව සලසන්නට ඇතැයි සැලකිය හැකි වේ. මණිනාග විහාර සංකීර්ණයට ඉදිරිපසින් වර්තමානයේ පිහිටුවා ඇති මල් වෙළෙඳසැල් කිහිපයට පිටුපසින් ද මෙවැනිම පංචාවාසයක නටඹුන් දක්නට හැකි වේ.



3.4. ගිරිහණ්ඩ සෑය

මිහින්තලේ දානශාලා පරිශ්‍රයේ පිටුපසින් ඇති පෙත්මග ඔස්සේ ගමන් කිරීමේ දී හමුවන තිඹිරි පොකුණේ වම් ඉවුර මතින් ගමන්කර ගල් පඩිපෙල ඔස්සේ ගිරිහණ්ඩ සෑයට ප්‍රවේශ විය හැකිය. මෙය 'නමක් නැති ස්තූපයක්' ලෙස පුරාවිද්‍යාඥයින් හඳුන්වා ඇතත් ප්‍රදේශවාසීන් විසින් ගිරිහණ්ඩ සෑය ලෙසින් ව්‍යවහාර කරයි. මෙම ස්තූපය නිධන්හොරැන් විසින් විනාශ කර තිබීමෙන් එහි ධාතු සර්භයේ

වූ පුරාවස්තුන් සහ වටිනා සිතුවම් විනාශ වී තිබේ ඇති අතර පසුව පුරාවිද්‍යා දෙපාර්තමේන්තුවේ මැදිහත් වීමෙන් සංරක්ෂණය කර තිබේ.



මෙහි යුප ස්ථම්භය කිරිගරුඬින් කරවා තිබේ ඇත. ගිරිභණ්ඩ සෑය සහ තිඹිරි පොකුණ ආශ්‍රිත මෙම පරිශ්‍රයෙහි විවිධ ගොඩනැගිලි නටඹුන් හමුවන අතර කුඩා ස්තූප හයක් පමණ තිබේ ඇති බවට සාධක ද හඳුනාගත හැකි වේ.

3.5. කණ්ටක චේතිය

ශ්‍රී ලංකාවේ ඉපැරණි ස්තූපය ආයකයන් අතරින් දර්ශනීයම ස්තූප ආයකය සහිත කණ්ටක චේතිය වෙත මිහින්තලේ ප්‍රධාන ගල් පඩිපෙලෙන් මෙන්ම සිංහ පොකුණ ආසන්නයෙන් ද ප්‍රවේශ විය හැකි වේ. සිද්ධාර්ථ කුමරුන්ගේ කණ්ටක අශ්වයා සිහි වීම පිණිස කණ්ටක චේතිය යැයි ව්‍යවහාර කරන්නට ඇතැයි සෙනරත් පරණවිතාන‍යන් මත පළකර තිබේ. 1934 වසරේ කැණීම් ආරම්භ කර ඇති කණ්ටක

වේනිය දැනට සංරක්ෂණයට බඳුන්කර ඇති අතර එහි ආයක සතරෙහි පහළ කොටස් ගලින් ද ඉහළ කොටස් ගඩොලින් ද නිමවා ඇත.



එහි උතුරු ආයකයේ සිංහ රුවක්, කල්ප වෘක්ෂය, ත්‍රි රත්න සංකේතය, ඡත්‍රය ආදී කැටයම් ශේෂ වී තිබේ. බටහිර ආයකයෙහි ඇත්තේ අශ්ව රුවක්, දකුණු ආයකයෙහි වෘෂභ රුවක් සහ නැගෙනහිර ආයකයෙහි ඇත් රුවක් නිමවා ඇත්තේ සිව් දිශාවන් නියෝජනය කිරීමට ය. දකුණු ආයකයෙහි ඇදී සිංහ රූ සහිත සිතුවම්වල ශේෂයන් අදටත් දක්නට හැකි අතර එහි කල්ප වෘක්ෂය, මිනිස් රූ මහාරාජ ලීලාවෙන් යුතු දෙවියෙකු කැටයම් කර තිබේ. නැගෙනහිර ආයකය ඉතාමත් අලංකාර කැටයමින් යුතු ආයකය වන අතර නාග රූප, මානව රූප, විවිධ ඉරියව්වෙන් යුතු වාමන රූප, කල්ප වෘක්ෂ කැටයම්, ඇත් සහ නෙළුම් මල් සහිත මෝස්තර කැටයම් ආදියෙන් සමන්විත වේ. බටහිර ආයකය ආසන්නයේ ඇති සෙල්ලිපියක් අනුසාරයෙන් මෙය 'කටක වෙත' ලෙස හඳුනාගෙන ඇත. කෙසේ වුව මිහින්තල පුදබිමට පැමිණෙන සංචාරකයෙකු අනිවාර්යයෙන්ම නැරඹිය යුතුම ස්ථානයක් වශයෙන්

මෙම කණ්ටක වේතිය පෙන්වාදිය හැක්කේ එහි ඇති අති විශිෂ්ට ගෛලමය කැටයම් සහ කලාත්මක වාස්තුවිද්‍යා ඉදිකිරීම් හේතුවෙනි.

3.6. මැද මළුව

මිහින්තලයට ප්‍රවේශ වන්නෙකුට A/9 මාර්ගයේ සිට මැද මළුව දක්වා ගමන්කළ හැකි මාර්ගයක් පවතින අතර මැද මළුව මිහින්තලා විහාරසංකීර්ණයේ වැදගත්ම ස්ථානයක් වේ. මිහිදු ගුහාවන්, අටසැට ලෙන්, රාජගිරි කන්ද, කළුදිය පොකුණ හෝ මණිනාග විහාර ඇතුළු ඕනෑම ස්ථානයක සිට පහසුවෙන් ළගා විය හැකි කේන්ද්‍රයක මෙම මැද මළුව පිහිටා ඇත. එහෙයින්ම මැද මළුව වෙන් වී ඇත්තේ හික්ෂු ආරාමයේ මූලික අංගයන් වන දානශාලාව, සන්නිපාත ශාලාව සහ ධාතු මන්දිරය පිණිසයි.

3.6.1. දානශාලාව

මිහින්තලේ දානශාලාවට ප්‍රවේශ වීමේ දී අභිෂේක මණ්ඩපයක් සහ ඇඹරුම්ගලක් ප්‍රථමයෙන්ම සම්මුඛ වන අතර මෙම දානශාලාව සැලසුම්කර ඇත්තේ විශාල ප්‍රමාණයේ මැද මිදුලක් ද සහිතවය. විශාල ප්‍රමාණයේ දැව වහලකින් යුතු වන්නට ඇතැයි අනුමානිත දානශාලාවේ ආහාර තැන්පත්කර තැබීම පිණිස ගබඩා කාමරයක් ද පවතී.



මෙහි ඇති සුවිශේෂීම අංගයන් ද්විත්වය වන්නේ 'බත් ඔරුව සහ කැඳ ඔරුවයි'. මීටර් 12.80 ක දිගකින් යුතු බත් ඔරුව පළලින් මීටර් 1.15ක්

වන අතර සැගිරි විහාරවාසී සියළු භික්ෂූන්ගේ ආහාරමය අවශ්‍යතා සඳහා මෙම බත් ඔරුව ප්‍රමාණවත් වන්නට ඇත. බත් ඔරුව ආසන්නයේ ඇති කැඳ ඔරුව ද දිගින් මීටර් 4.5ක් වන අතර මෙය ව්‍යංජන වර්ග පිළිගැන්වීම පිණිස භාවිත කරන්නට ඇත. මෙම දානශාලාවට අත්‍යාවශ්‍ය වූ ජලය සපයාගෙන ඇත්තේ නාග පොකුණේ සිට නිමවා තිබූ නළ මාර්ගයකිනි. අදටත් දානාශාලාව තුළට එසේ ජලය ගෙන ආ ගල් කණුවක් මත රැඳවූ ගල් පිහිල්ලක් මෙහි දැකගත හැකි වේ. සිව්වැනි මිහිඳුගේ මිහින්තලා පුවරු ලිපි අනුව මෙම දානශාලාවේ නඩත්තු කාර්යයන් ප්‍රධාන භික්ෂුවගේ මැදිහත්වීම මත ගිහි පැවිදි නිලධාරී මණ්ඩලයක් හරහා සිදුවී ඇති අතර ගිහි නිලධාරීන් සියල්ලෝම මෙම විහාරය හරහා වැටුප් ලැබූ ආරාමික සේවකයෝ වූහ.

3.6.2. ධාතු මන්දිරය

මැද මළුවෙහි මධ්‍යයට වන්නට ඇති ධාතු මන්දිරය ඉතාමත් අලංකාර වාස්තු විද්‍යාත්මක ලක්ෂණවලින් යුතු සිත්ගන්නා ස්ථානයකි. භූගෝලීය පිහිටීම අනුව මාලක දෙකක් සේ සකස්කර ඇති ධාතු මන්දිරය වෙත පියගැටපෙළක් ඔස්සේ ප්‍රවේශ විය හැකි අතර එහි පහළ මළුවෙහි කුඩා ප්‍රමාණයේ ස්තූප දෙකක් දක්නට හැකි වේ. ඉහළ මළුව ධාතු තැන්පත් කිරීම පිණිස යොදා ගන්නට ඇත. ඉහළ මළුවට ප්‍රවේශවන ද්වාරය දෙපසින් සිව්වැනි මිහිඳු රජුගේ මිහින්තලා පුවරු ලිපි යුග්මය තැන්පත්කර ඇත. මධ්‍යකාලීන සිංහල අක්ෂර භාවිතයෙන් ලියා ඇති මෙම පුවරු ලිපි ද්විත්වය මීටර් 2.18 ක සහ මීටර් 2.17ක උසකින් යුක්ත වේ. මිහින්තලා විහාර සංකීර්ණයේ වැඩ වාසය කරන භික්ෂූන්ගේ වගකීම් සහ ඔවුන්ගේ වර්යාවන් පිළිබඳ ව්‍යවස්ථාපිත නීති රීති ද, මෙම ආරාමයේ සේවය කරන සියළු සේවකයින් සම්බන්ධ නීති සහ ඔවුන් එකිනෙකාට ලබාදිය යුතු වැටුප් මට්ටම් ද, භික්ෂූන් උදෙසා

ලබාදිය යුතු දීමනාවන් ද, දානශාලාව ඇතුළු ස්ථානයන්හි කාර්යයන් සිදුවිය යුතු ආකාරය ද විස්තර කරන මෙහි මිහින්තලා විහාරයට අයත් භූමියේ ශාක සහ ජල පද්ධතිය සම්බන්ධයෙන් ද නීති පනවා පරිපාලනය විධිමත් කර ඇත.



අන්තරාලයකින් සහ ගර්භ ගෘහයකින් යුතු ධාතු මන්දිරය තුළ හිටි පිළිමයක් පිහිටුවා තිබූ පද්ම පීඨයක් පවතින අතර මිහින්තලා විහාර සංකීර්ණයට අයත් වටිනා පූජනීය වස්තූන් මෙහි තැන්පත් කර වන්දනාමාන කරන්නට ඇත. ධාතු මන්දිරයට පිටතින් එහි සිව්කොනින් කුඩා ස්තූප හතරක් පිහිටුවීමෙන් මෙහි අලංකාරත්වය තවදුරටත් වර්ධනය වී තිබේ.

3.6.3. සන්නිපාත ශාලාව

විහාරවාසී හික්ෂුණ්ට ඒකරාශී වීම පිණිස තනවා ඇති සන්නිපාත ශාලාව මැදමළුවේ ගිණිකොනදිග කෙළවරට වන්නට දක්නට ඇත. වතුරප්‍රාකාර ගොඩනැගිල්ලක් වන මෙයට ප්‍රවේශ වීමට ද්වාර තුනක් දිශා තුනකින් පිහිටුවා තිබීමෙන් සංඝයා වහන්සේලා



විශාල සංඛ්‍යාවකට රැස් වීමට පහසුව සලස්වා ඇත. මෙහි බටහිරපස පිවිසුමෙහි ඇති පියගැට මත ක්‍රි.ව.1-3 සියවස් අතර කාලයට අයත් අක්ෂරයන්ගෙන් යුතු සෙල්ලිපියක් හඳුනාගත හැකි වේ. සඳකඩපහණේ සහ කොරවක්ගලින් ද අලංකාරිත මෙම ප්‍රවේශයන් ඔසුසේ සන්නිපාත ශාලාව වෙත ගමන්කළ විට එහි මධ්‍යයේ ඇති ශෛලමය චතුරස්‍රය දක්නට හැකි වේ. කෙසේ වෙතත් මිහින්තලා විහාර පරිශ්‍රයෙහි ඇති හික්ෂු ආවාස වෙත අවධානය යොමු කළ විට එතරම් හික්ෂු පිරිසකට මෙය ප්‍රමාණවත් නොවන බව දක්නට ඇති හෙයින් මෙන්ම සිව්වැනි මිහිදුගේ පුවරු ලිපි අනුව දානශාලාව ආසන්නයේ සලාකගෘහය පවතින බවට ඇති සඳහන අනුව මෙය සන්නිපාත ශාලාවක් නොවන බවටත්, සලාක බෙදා දුන් ස්ථානයක් ලෙසත් විද්වතුන් මත පළකර ඇත.

3.7. සේල වෛත්‍යය


මිහින්තලා පරිශ්‍රයේ උඩ මළුවෙහි පිහිටා ඇති සේල වෛත්‍යය ඉතාමත් අලංකාර නිර්මාණයකි. එක් ජ්‍යෙෂ්ඨ වළල්ලක් මත පිහිටුවා ඇති මෙම ස්තූපය වටා ඇති ගල්කණු අනුව එහි ස්තූපඝරයක් ද පවතින්නට ඇති බව තහවුරු වේ. මිහිදු හිමි වැඩමකළ පසු වුල්ලහත්ථිපදෝපම සූත්‍රය දේශනා කළ ස්ථානයෙහි මෙම ශිලා ස්තූපය පිහිටා ඇතැයි මූලාශ්‍ර අනුව විශ්වාසය වේ.



කුටකණ්ණකිස්ස රජු විසින් මිහින්තලේ උපෝසථඝරය ආසන්නයේ කළ ශිලා චේතිය මෙය වශයෙන් හඳුනාගනු ලබනුයේ මෙම ස්තූපයෙහි වර්තමානයේ පවතින හුණු බදාමයට යටින් එහි සැබෑ ශිලා පුවරු පිහිටා ඇති හෙයිනි. වලිසිංහ හරිස්චන්ද්‍රයන්ගේ ප්‍රමුඛත්වයෙන් මෙහි ප්‍රතිසංස්කරණ සිදුකරන විට ගල් පුවරු වසා හුණු

ආලේප කළ බව වාර්තා වී තිබේ. ස්තූපයේ සළපතල මළුවෙහි කවන්ධ බුද්ධ ප්‍රතිමා යුගලයක්, වන්දනාන්ති පාෂාණයෙන් කළ ගල් පුවරුවක්, සෙල්ලිපි, සිරිපතුව ගල් ආදිය තැන්පත් කර තිබේ. මෙම ඉහළ මළුවෙහි සේල වෛත්‍යය ආසන්නයේ මෑතකදී ඉදි කරන ලද සමාධි බුද්ධ ප්‍රතිමාවක් සහ ධාතු මන්දිරයක් පවතින අතර ගිණිකොන දෙසින් මිහින්තලා විහාර පරිශ්‍රයට අයත් බෝධීන් වහන්සේ රෝපණය කර තිබේ.

3.8. ආරාධනා ගල



මිහින්තලේ සංකේතීය අනන්‍යතාවය වන්නේ ආරාධනා ගලයි. මිහිඳු මහරහතන් වහන්සේ සහ දේවානම්පියතිස්ස රජු හමු වූ අවස්ථාව හා සම්බන්ධ කරමින් මෙම ආරාධනා ගල වන්දනාකරුවන්ගේ ආකර්ශනයට බඳුන් වී ඇත. ගලෙහිම කපා ඇති පියගැටපෙළක් ඔස්සේ ආරාධනාගල නැගීම මිහින්තලේ පැමිණෙන සෑම

සංරකයෙකුම පාහේ සිදුකරන අතර එහි මතුපිටට ගමන්කළ විට අවට ප්‍රදේශයෙහි පවත්නා මහකණදරා වැව ඇතුළු වැව්, අනුරාධපුරයේ මහා ස්තූපයන් සහ කුඹුරු ඉඩම්වලින් සහ කැලෑබද රක්ෂිතයන්ගෙන් යුතු අතිශය මනස්කාන්ත දර්ශනයක් නැරඹිය හැකි වේ.

3.9. මිහින්තලේ මහ සෑය සහ මිහිඳු සෑය

අම්බස්ථල මහා සෑය යනුවෙන් ව්‍යවහාර කරන මහා ථූපය අවට ප්‍රදේශයන්හි සිට මිහින්තලය දෙස බලන්නෙකුට ප්‍රථමයෙන්ම ඇස ගැසෙන ස්තූපයයි. මහාදාථික මහානාග රජු විසින් කරවන්නට ඇතැයි සැලකෙන මෙම ස්තූපය සිව්වැනි මිහිඳු රජුගේ පුවරුවලිපියෙහි ‘අම්බුලු දාගැබ’ ලෙසින් ද පූජාවලියේ ‘ඇඹුලු දාගැබ’ ලෙසින් ද හඳුන්වා ඇති අතර මෙහි බුදුන් වහන්සේගේ උරුණ රෝම ධාතුව නිධන්කර ඇතැයි සැලකේ. භූගෝලීයව විෂම ලක්ෂණ වලින් යුතු කඳු මුදුනෙහි මළුවක් බැඳ ඒ මත මෙම ස්තූපය කරවා ඇති අතර මුළුමනින්ම ප්‍රතිසංස්කරණය කර වැඩ අවසන්කළ ස්තූපයකි. ස්තූපය ආසන්නයේම නූතනයේ කරවූ අලංකාර ප්‍රතිමා ගෘහයක් ද පවතී.



අම්බස්ඵල මහ සෑයට දකුණු පසින් පිහිටා ඇති මිහිඳු සෑය පුරාවිද්‍යා දෙපාර්තමේන්තුව විසින් සංරක්ෂණය කිරීමේ දී සෙනරත් පරණවිතානයන් විසින් මෙය උත්තිය රජතුමා මිහිඳු හිමියන්ගේ හන්මාවගේෂ නිධන්කර තැනූ ස්තූපය යැයි හඳුනාගෙන ඇත. විශේෂයෙන්ම ක්‍රි.පූ. අවධියට අයත් අක්ෂර සහිත ධාතු කරඬු සහ බුද්ධ ප්‍රතිමාවහන්සේලා මෙහි ධාතු ගර්භයෙන් හමු වී ඇත. එම ධාතු කරඬු ඇතුළු පුරාවස්තු නව ධාතු මන්දිරයෙහි තැන්පත් කර තිබේ. කෙසේ වුව මෙම කෘතිය ලියැවෙන 2023 මැයි මාසය වනවිට මිහිඳු සෑයේ පැරණි පෙනුම මුළුමනින්ම පාහේ වෙනස් කරමින් එහි නව ප්‍රතිසංස්කරණයක් සිදුවෙමින් පවතී. වසර කිහිපයකට පෙර සංරක්ෂණය කළ ස්තූප ගොඩැල්ලක්ව පැවති මෙය සම්පූර්ණයෙන්ම ගොඩ නගා මේ වනවිට එහි කොත් කැරැල්ලෙහි වැඩ නිමවමින් පවතිනුයේ මිහින්තලා විහාරාධිපති ස්වාමීන්වහන්සේගේ මැදිහත්වීමෙනි.

3.10. නාග පොකුණ

ස්වභාවික පර්වතයේ පිහිටි ගල් කෙමක් ආවරණය කරමින් ශෛලමය බැම්මක් බැඳීමෙන් නාගපොකුණ නිර්මාණය කර තිබේ. මෙය මූලාශ්‍රයන්හි නාගසොණ්ඩි හෝ නාගවතුක්ක ලෙස හඳුන්වා ඇති අතර ඊට හේතු වී ඇත්තේ මෙම පොකුණ තුළින් නැගී සිටින අලංකාර නාග රූපයක් ගල් බෙයදෙහි කැටයම් කර ඇති හෙයිනි.



ගල් පර්වතයෙන්
ගලා එන අපිරිසිදු
වැසි ජලය
පොකුණට
නොවැටෙන
ආකාරයට ගලෙහි
කටාරයන් කපා
ඇති අතර එම
කටාරයට පහළින්

පොකුණ තුළින් නැගී සිටින බවක් පිළිබිඹු කරන පෙන පහකින් යුතු නාග රුව කැටයම් කර තිබේ. පොකුණු සහ වැව් ආශ්‍රිතව ආරක්ෂක සංකේතයක් සේ මෙසේ නාග රූප කරවීම සමකාලීනව පවතින්නට ඇති සම්ප්‍රදායකි. මෙ පොකුණට පිටතින් කළුගලින් සැකසූ ලිඳක් පවතින අතර එම ලිඳ හරහා මිනින්නලේ දානශාලාවටත් සිංහ පොකුණටත් මැටි නළ මාර්ගයෙන් ජලය ගෙන ගොස් ඇති බවට සාධක පවතී.

3.11. සිංහ පොකුණ

අටසැටලෙන් සහ කණ්ටකවේතිය ඇසුරු කරගත් හික්ෂු ආවාසයන් උදෙසා ජල සැපයුමක් ලෙස නිමවා ඇති සිංහ පොකුණ එනමින් හඳුන්වනුයේ එහි ඇති අලංකාර සිංහ කැටයම හේතුවෙනි. පිහිට ගල කැණ ඒ වටා තුන් පසෙකින් ගල් බැම්මක් බැඳීමෙන් මෙම පොකුණ නිර්මාණය කර තිබේ. නාග පොකුණේ සිට සිංහ පොකුණ දක්වා ජලය ගෙන ඒමට මැටි නළ මාර්ග පද්ධතියක් පැවති ඇති අතර එය අවසන් වී සිංහ පොකුණට ජලය වැටෙනුයේ ශෛලමය

මකරෙකුගේ මුඛයක් මධ්‍යයෙනි. පොකුණ බැඳ ඇති ගල් පුවරු ඉතාමත් අලංකාර කැටයමින් යුක්ත වේ.



විවිධ ඉරියව්වලින් යුක්ත සිංහ රූප, ගජසිංහ රූප, නර්තනයේ යෙදෙන වාමන රූප, මල්ලවපොර කැටයම්, සෘෂිවරයෙකුගේ සහ ඇතෙකුගේ රූප,

කාන්තා රූප සහ චීනා හා බටහලා වාදකයින්ගේ රූප ඇතුළත්ව සියුම්ව නෙළන ලද ගල් කැටයම් මෙම පුවරුවල දක්නට හැකි වේ. පොකුණේ සිට ප්‍රයෝජනය උදෙසා ජලය පිට කරන්නේ ද පිහිටි ගලෙහිම කොටන ලද සිංහ රුවක් හරහාය. අත් ඔසවා සිටගෙන සිටින සිංහයාගේ මුඛය සහ පොකුණ සම්බන්ධ කරමින් සිදුරක් තනා එමගින් පිහිල්ලක් සේ භාවිත කළ හැකි ආකාරයට ජලය නිකුත් කර ඇත.

3.12. ඇත් වෙහෙර

මිහින්තලා පුදබිමෙහි ඇති උසින්වැඩිම ස්ථානය වන්නේ ඇත් වෙහෙර කන්දයි. මැද මළුවේ සිට තනා ඇති පියගැටපෙළක් ඔස්සේ ඇත් වෙහෙර කන්ද මුදුනට ගමන්කිරීම පරිසර වමන්කාරය විදිය හැකි අත්දැකීමකි. එම ගමන අතරතුරදී ගොඩනැගිලි නටබුන්, දර්ශනීය ජෛව පද්ධතිය, ඇත මෑත නැරඹිය හැකි දර්ශන තල ආදිය ද හමු වේ.



ඇත් වෙහෙර කඳු මුදුනෙහි කුඩා පර්වතයක් ප්‍රථමයෙන්ම හමුවන අතර එම පර්වතය මතට නැගීමෙන් ඇතින් පිහිටි රිටිගල කන්ද, ලබුනෝරුව කන්ද, කටුපොක කන්ද, නුවර වැව, අනුරාධපුර නගරය සහ මහා ස්තූපයන් ඇතුළුව සුවිශාල භූමි ප්‍රදේශයක් දර්ශනය වන අතර සන්ධ්‍යා කාලයෙහි හිරු බැස යන දර්ශනය නැරඹිය හැකි මෙම ප්‍රදේශයේ පවත්නා සුදුසුම දර්ශන තලය මේ යැයි යෝජනා කළහැකි වේ. මෙම ඇත් වෙහෙර කඳු මුදුනෙහි පවත්නා ස්තූපය මහාදායීක මහානාග රජු විසින් කරවා ඇති අතර එය දැනට සංරක්ෂණයට බඳුන්කර තිබේ.

3.13. කටුසෑය

වර්තමානය තුළ මිහින්තලා මහා සෑය තරමටම ප්‍රසිද්ධ ස්ථානයක් බවට පත්ව ඇති කටු සෑය A/9 මාර්ගය ආසන්නයේම සැදැහවතුන්ගෙන් නිරතුරුවම සමන්විත වූ පුදබිමක් සේ පෙන්වාදිය හැකිය. පුරාවිද්‍යා දෙපාර්තමේන්තුව මගින් කැණීම් කර සංරක්ෂණය කර ඇති මෙහි ජේසාවන්ගෙන් ඔබ්බෙහි ඉතා අලංකාර නෙළුම් පෙත්තක කැටයමක් සහිත ගල් පුවරුවක් අල්ලා තිබේ. ස්තූපයේ සලපතල මළුවෙහි ගල් පුවරුවක එකිනෙකාට මුහුණලා සිටින නාග රූප දෙකක් ද කැටයම් කර තිබේ. මෙම නාග රූප සහිත ගල්

පුවරුවෙහි පොල් ගසන බැතිමතුන් හේතුවෙන් එයට හානි පැමිණෙන හෙයින් මෑතකදී එහි වීදුරු පුවරුවක් සවිකර ඇතත් ඊට කාසි සහ මුදල් දැමීමට බැතිමතුන් යොමු වී තිබේ. හුදෙක් බෞද්ධ ස්තූපයකටත් වඩා මෙම කටුසෑය ප්‍රකට වී ඇත්තේ භාරභාර වීමට, පුල්ලෙයාර පූජා පැවැත්වීමට, බහිරව පූජා තැබීමට සහ පොල් ගැසීමට සුදුසු ස්ථානයක් වශයෙනි. එහෙයින්ම කටුසෑය මිහින්තලා පුදබිමේ පවතින සක්‍රීයම ස්ථානය සේ පෙන්නවා දීමට හැකිය.



3.14. ඉදිකටුසෑය පරිශ්‍රය

කටුසෑය ආසන්නයේම ශෛලමය ප්‍රාකාරයකින් වටකර ඇති පරිශ්‍රය ඉදිකටුසෑය පරිශ්‍රය සේ හඳුනාගත හැකි වේ. අලංකාර පුන්කලස් සහ කොරවක්ගලින් යුතු ප්‍රවේශයකින් මෙම පරිශ්‍රයට ඇතුළුවිය හැකිය. ඒ තුළ ජන්ථාසරයක්, විශාල පොකුණක් සහ

ගොඩනැගිලි කිහිපයක නටඹුන්, උපෝසථසරයක්, ඉදිකටු සෑය, පංචාවාසය සහ තවත් සංරක්ෂිත අලංකාර පොකුණක් පවතී. ජන්ථාසරයේ සහ උපෝසථසරයේ ගල් කණු ශේෂ වී ඇතත් ඒවා සංරක්ෂණය කර නොමැත. මෙතුළ ඇති අලංකාර ස්තූපය ඉදිකටුසෑය යි. පළමුවැනි සේන රජු විසින් කරවා ඇතැයි තහවුරු කෙරෙන මෙම ස්තූපය තුළින් මහායාන සූත්‍ර සහිත තඹ තහවුරු 91ක් හමු වී ඇත. ඊට අමතරව පොළොන්නරු අවධියට සහ මහනුවර අවධියට අයත් පුරාවස්තූන් ෫ මෙයින් හමු වී ඇති බැවින් පසුකාලීනව ප්‍රතිසංස්කරණයක් සිදුවන්නට ඇතැයි අනුමාන කරයි.



ස්තූපය පසුකර යනවිට හමුවන අලංකාර පුන්කලසින් යුතු ප්‍රවේශ ද්වාරයන් සතරක් සිව් දිශාවෙහි පිහිටවූ මළුවක් මධ්‍යයේ පංචාවාසයක් දක්නට හැකිය. සංරක්ෂණය කර ඇති මෙම පංචාවාසය නාගරාජ රූප සහිත මුරගල්, සරල සඳකඩපහන්, කැටයම්න් යුතු කොරවක්ගල් ආදියෙන් ද අලංකෘත වූ නිර්මාණයන් වේ. පංචාවාස මළුවට පිටුපසින් ඇත්තේ හොඳින් ඔපමට්ටම් කළ ගල් යොදාගනිමින් නිමවූ පොකුණකි.

පුන්කලස් සහිත පියගැටපෙළකින් පොකුණට ප්‍රවේශ විය හැකිය. පංචාවාස පරිශ්‍රයේ සිට මෙම පොකුණ වෙත ශෛලමය කාණුවක් ද නිමවා ඇත. වර්තමානය වනවිට සංරක්ෂණය කළ මෙහි යම් මට්ටමක් දක්වා ජලය පිරී ඇති ආකාරය ද දැකගත හැකිය.

3.15. රාජගිරි කන්ද ලෙන පරිශ්‍රය



මිහින්තලේ තවත් එක් ශේෂ කන්දක් වන රාජගිරිලෙන් සහිත කන්ද මුදුනට ගමන් කිරීම සඳහා පියගැටපෙළක් පිහිටුවා ඇති අතර මෙයින් විශාල ප්‍රමාණයේ ගල් ලෙනකට ප්‍රවේශ විය හැකිය. මුරගල් සහිත පියගැටපෙළක් ඔස්සේ ප්‍රවේශ වීමට මෙම ලෙන් පරිශ්‍රයෙහි කුටියක් තනා තිබේ ඇත. කඨාර සහිත ගල් බෙයදට සම්බන්ධ කරමින් බිත්ති ගොඩනංවා කුටි සකස්කර තිබූ බවට සාධක මෙහි දක්නට ඇත. එම කුටිවල ගල් බෙයදෙන් ඉදිරියට පැවති කොටස සඳහා පියස්සක් ද නිර්මාණය කර තිබේ ඇත. මෙම ලෙන්වල කඨාරයට පහළින් පූර්ව බ්‍රාහ්මී අක්ෂර සහිත ලිපි හඳුනාගත හැකි වේ. ගල් ලෙන්වලට ඉදිරියෙන් පොකුණක් සහ වේදිකාවක් පවතින අතර වේදිකාවේ සක්මන් මළුවකි. රාජගිරි කන්දේ මෙම ලෙන් සහිත ගල් කුලෙහි

මතුපිටට තරමක් දුෂ්කර උත්සහයකින් පසුව නැගීමට ද හැකි අතර ඒ මතුපිට කුඩා ස්තූපයක් පැවති බවට නටබුන් ද වේ. මෙම කඳු මුදුනට ද ඇත් වෙහෙර කන්දට මෙන්ම මනස්කාන්ත පරිසරය දර්ශනය වේ.

රාජගිරි කන්දේ ලෙන්වලට අමතරව මෙම කඳුපාමුල යම්කිසි විහාර අංගයන් පැවති බවට සාධක දැකගත හැකිය. ඒ අතර ස්තූපයක නටබුන්, ප්‍රතිමා ගෘහයක නටබුන්, බහිරව රූප සහිත මූර්ගල්, අලංකාර පියගැටපෙළ, කොරවක්ගල්, මල් ආසන, ආවාස ගොඩනැගිලි සහ පොකුණු ආදියෙන් සමන්විත පබ්බත විහාරයක නටබුන් මෙම බිමෙහි විසිර පවතී.

3.16. අටසැටලෙන්

මහාවංශයට අනුව මිහිදු හිමි ඇතුළු මෙරට මුල්ම හික්ෂු කණ්ඩායමේ නේවාසික අවශ්‍යතා සඳහා දේවානම්පියතිස්ස රජු විසින් මිහින්තලයේ ලෙන් හැට අටක් සකස්කරපූජා කර තිබේ. කණ්ටක වේනිය ආසන්නයෙන් පහසුවෙන් ප්‍රවේශ විය හැකි මෙම ලෙන් පද්ධතිය කටාර කොටා වාසය සඳහා සුදුසු ලෙස සකස්කර ඇත. මිහින්තලයෙන් හමුවන බ්‍රාහ්මී අක්ෂර සහිත ලෙන් ලිපි බොහෝමයකට හිමිකම් කියනුයේ මෙම අටසැටලෙන් ය. ඇතැම් ලෙන් මේවනවිට තුඹසි බැඳීමෙන් ජරාජීර්ණ වී ඇතත් අලංකාර පරිසර පද්ධතියකින් යුතු මෙම ස්ථානය ද මිහින්තලයේ ඇති ආකර්ශනීය ස්ථානයක් සේ සැලකිය හැකිය.

3.17. කළුදියපොකුණ පරිශ්‍රය

වර්තමාන A/9 මාර්ගයේ සිට කටුසෑය පසුකර නුවර දෙසට ගමන් කරනවිට වම්පසින් කළුදියපොකුණ වෙත ගමන් කිරීමේ මාවත හමුවේ. මෙම සංකීර්ණයට ප්‍රවේශ වීම සඳහා පොකුණ ඉස්මත්තේ ප්‍රවේශ ද්වාරයක් කරවා තිබේ ඇති අතර මේ වනවිට එය සංරක්ෂණය කර තිබේ. එම විහාර සංකීර්ණයට අයත් ස්තූපයක් ද ඒ ආසන්නයේම උස් වේදිකාවක් මත කරවා ඇත. නිරන්තරවම කළු පැහැයෙන් දිස් වෙනැයි කියන කළුදිය පොකුණ වර්තමානයෙන් ප්‍රයෝජනයට ගත හැකි ජලයෙන් පිරිගිය අලංකාර පොකුණකි. පිහිටි ගල මෙන්ම ශෛලමය ගල් බැම්මක් බැඳීමෙන් ද නිර්මාණය කර ඇති කළුදිය පොකුණේ ජලය අතීතයේ විහාරවාසී භික්ෂූන්ගේ පරිභෝජනයට වෙන් වන්නට ඇති අතර වත්මනෙහි පවා අවට ප්‍රදේශවාසීන් ස්නානය පිණිස මෙම පොකුණ භාවිත කරයි. පොකුණ මධ්‍යය වෙත එළඹෙන පරිදි නැවක ඉදිරිපස කොටස සිහිගන්වන වාස්තු විද්‍යාත්මක ඉදිකිරීමක් දැකගත හැකිය. මෙය භික්ෂූන් විසින් ජලය ඇසුරෙහි සිදු කරන උපෝසථාඝාර ක්‍රියාවලියකට සම්බන්ධ ගොඩනැගිල්ලක් විය හැකිය. පොකුණ පසුකර ප්‍රධාන පිවිසුම ඔස්සේ ඉදිරියට ගමන් කිරීමේ දී හොඳින් සකස් කරන ලද ගල් ලෙන් විහාරයක් දක්නට හැකිය. කටාරකෙටු ලෙන භාවිතකර ද්වාරයකින් සහ පනේලවලින් සමන්විත කුටියක් ලෙස භික්ෂූන්ට නේවාසිකව වැඩ වාසය කළ හැකි සේ නිමවා ඇති මෙම ඉදිකිරීම සංචාරකයින් අතර ප්‍රචලිතව ඇත්තේ පොත්ගුලක් වශයෙනි.



මීට අමතරව මෙහි පරානසර ගොඩනැගිල්ලක්, වැසිකිළි ගල්, ගල් ආසනයක් ඇතුළුව ගොඩනැගිලි නටබුන් කිහිපයක්ම දැකගත හැකි වේ. වර්තමානය වනවිට මෙම කළදියපොකුණ සංකීර්ණයට නුදුරින් ඇත්පැටියාකන්ද ආශ්‍රය කරගනිමින් අරණාවාසී භික්ෂුණ්වහන්සේලා වැඩහිඳින අතර තපෝවනය යැයි ප්‍රසිද්ධ එය භාවනායෝගී භික්ෂුණ් උදෙසා වෙන්ව ඇති බැවින් අවසරයකින් තොරව නැරඹීම භික්ෂුණ් වහන්සේලාට බාධාවක් විය හැකිය.

